

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و برزنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

بسم

۰۳ جولای ۲۰۱۱

کرزی له سولې سره وران دی

درنو لوستونکو!

نننی لیکنه می دمخکینی لیکنی په تراولیکم دهغی لیکنی سرلیک و (حامد کرزی دسولې او ثبات لوی دښمن گڼل کیږي) په تېره لیکنه کې می تاسوته داسی یادونه کړی وه :

(حامد کرزی ځکه دسولې او ثبات لوی دښمن گڼل کیږي، چې دثبات اوسولې په صورت کې باید دی له قدرته گوښه شي کله، چې له قدرته گوښه شو بیا نو دده ژوند سخت په خطر کې دی په دې اړوند په زما راتلونکي لیکنی تاسو ته په مستند ډول قناعت درکړي).

له وعدې سره سم غواړم لمړی دسولې په اړوند د حامدکرزی د دوه مخیتوب اوتزلزل څو بیلگې تاسو ته وړاندې کړم :

- حامدکرزی دبن له یو طرفه کنفرانسه مخکې دگوتوپه شمارکسانوهم لاسم نه پېژاند دا، چې دبن په کنفرانس کې دکومومغرضوهیوادونو په خوښه د راتلونکومرموزو توطیو لپاره دی په گودتیمور(یونس غیرقانوني) او ربانیانو ومنل شودابه بلی لیکنی ته پریردوخودومره اړینه گڼم ولیکم، چې که دحامدکرزی په ځای بل هر څوک ارگ ته ورل شوی وای نه به پښتانه دومره ځپل کېدل او نه به دملي یوالي پیري دومره شکېدل .

- یوه لسيزه پوره کیږي، چې حامدکرزی په واک ناست دی خو واک نلري دده په واکمنۍ کې په ملیاردونوالر داسی لمبه شول، چې لوکی یې لا چاونه لید خوبیاهم کرزی په ځینو غیر مسؤلانه ویناوو کې ولس ته په عوام فریبی سره د ودان افغانستان اوسوکالی سبا ډاډ ورکوي .

- که حامدکرزی په رښتیا سوله غوښتی نو دخپلي واکمنی؟؟ په پیل کې به یې هغه ددوی په اصطلاح نړیواله ټولنه دخپلو کړو ژمنو عملي کېدو ته هڅولې وه څو دبن د ناقص اویو طرفه کنفرانس له پرېکړوڅخه یې کم

له کمه هیواد ته دمحاجرینوستنېدو د مطمینې لړۍ ترڅنګ هغوی ته ګټوري بوختیاوې برابرې کړې وای خوله

بده مرغه کرزی ولس ته رښتین نه دی نه یوازې له هیوادڅخه دبهرمحاجرینوپروا یې ونه کړه، بلکې دهیوادپه دننه کې یې لاهم دمحاجرینوغم ونه خورمئلاً:

دکرزي غوړونوته څېرمه دقمبر په څلورلاري کې زموږ مظلوم هلمندي کډوال کلونه کلونه په سره ژمي کې تر پلاستيکونو لاندې شپې سبا کوي ددې مظلومو کډوالو هغه ماشومان ، چې دکرزي له قدرت سره یوځای دنیا ته راغلي اوس لس کلن شوي دي هغوی نه ښوونځي لري نه ښوونکي نه جامي لري نه کتابچي خو هغه تښتېدلي په سوږو کې پټ جنګي جنايتکارن، چې کابل او نورې سيمې يې په وینو لرلې وې او بیاامریکایانو ورباندې لپاسه زېږ خوراکي پاکتونه وورول نن دکرزي له برکته میلیونران شول عطاً نور خو پکې ملیارد هم شوخو زموږ نورپه سلهاووزره افغان کډوال لادهیوادپه دننه کې دکډوالي تریخ عمر تیروي په ژړی دښته کې له شمال اوځینو نورو سیمو څخه د رابې ځایه شویو کډوالو، په خوست ولایت او دپرونورو پښتني سیمو کې د بې ځایه شویو کورنیو لالهاند او در په در ژوند یې ژوندی بېلګې دي .

دکرزي له شهامت؟؟ دتخارولایت په خواجه بهاءالدین کلاکې ۷۹ بې گناه پښتني کډوالي کورنی دخپلوختینو غریبانه کورونو په ځای له خپلو کلالیو ماشومانو سره په زندان کې د عمر دردونکي ورځې شپې تېروي . دپورتنیو بېلګو په اړوند دحامدکرزي بې کفایتي اوشعورابي تفاوتې ددې سبب شوه، چې له سولي، سوکالي، او اړینو بوختیاوو محرومو افغانانو زړونه مات او له ناچاري څخه وسله واخلي .

- حامدکرزی لاپه چوکۍ سم سپور نه و، چې نړیوالو توطیه گرو د دیموکراسي په پلمه لویه جرگه په لویه جرگه پسي راوغوښته او داسې ناکسان یې پکې مخکښان کړل، چې په یو ډالر د ورځې لس ځله ایمان پلوري . داساسي قانون جوړولو دجرګې یو څوګډونوالو دیو وتلي ژورنالست په ګډون ما ته داسې څه وویل، چې سړی ورته حیران پاته شي په هغو ورځو کې مور هم له رسنیو څخه جریان تعقیبواوه یوه ورځ په یومجلس کې ناست وم له بي بي سي راديو څخه مو دقانون جوړولو جریان اورېد خبرې د پارلمان او ولسمشر د صلاحیتونو اوبیا دلویې څارنوالۍ په واک راڅرخېدې مادمجلس ګډونوالو ته وویل، چې ددغومادو له منلو به په راتلونکي کې دپېرې ستونځي وزیري څنګ ته ناست دوست می راته وویل، چې ولي؟

ماویل ځکه، چې ددې مادوتصویب به راتلونکوچنه بازپوته ډګر پرانيزي او هغه چنه بازی به بیا د فسادلپاره لار خلاصه اوپه هیواد کې به د تپل شوې دیموکراسي دلا سپکاوي او ډول ډول ګډوډیوسبب شي. دادې اوس یې تاسوټول شاهدان یاست، چې کور بارتر منزل ونه رسیدولسمشر؟؟ مووګورئ، پارلمان دستري محکمې او څارنوالۍ ننداره هم پخپله وکړئ .

درنو خویندواو ورونو!

ترکانې دبیزو کارنه دی نظام جوړونه نه یوازې ساتېري نه ده، بلکې نظامپالنه ترنظام جوړوني ستونځمنه ده حامد کرزی په چترۍ کې رابنکته سو بیا یې ټکسي وانان او رستورانچیان له جنګي جنايتکارانو سره یوځای دنظام جوړوني په پلمه تر ځان راتاوکړل دا ادعا هم کوي، چې مور دنړیوالو لخوا مشروعت او ملاتړ لرو نو دا دی اوس یې دلس کلن نظام ننداره پخپله وکړئ چې څومره یې هیوادوران کرسوله اوسوکالي یې کوموګرنگو نو ته وغورځوله؟

- حامد کرزي په دالسونوکلونوکی د خپلوداره مارو په لاس په ملیاردونو ملیاردونو پانگه له هیواد څخه بهر کره خو د هیواد د دفاع لپاره یې یوه روپی هم سمه ونه لگوله دکرزي له لاسه نن زموږ د پېړیو پېړیو تاریخي هیواد د ۶۳ شپېته کلن پاکستان په وړاندې د دفاع وس نه لري کرزي له یوې خوا یې نړیوال له مور سره دي له بلې خوا موپه خاوره درگړده راکټونه راوړیږي نه یې پخپله مخه نیولای شي اونه یې داخپل دروغجن نړیوال پروا لري .

نن دکرزي هغه ښکر د دفاع وزیر په ژړا و له نا توڅخه یې گيله کوله چې ولي له مور څخه دفاع نه کوي وا وادای دکرزي هغه غښتلی نارینه دا ښاغلی له ناتو څخه گيلي کوي خدا شعور ورسره نشته، چې کیدای شي دا هر څه دناتو دپلان له مخې په مخ روان وي په هر صورت داموضوع به بلې لیکنې ته پرېږدو خود پورتنیو ټولو ناخوالو لوی مسول همداحامد کرزي دی څومره چې اوبه خړې وي دی پکې دېرکبان نیولی شي .

- له حامد کرزي څخه زموږ دغم لرلي ولس داهيله وه، چې ترهرڅه لمړی به جنګي جنايتکاران محکمي ته راکش کړي خوکرزي نه یوازې دولس دا هيله ترسره نه کړه بلکې په هغه پارلمان یې جنګي جنايتکاران له عدلي تعقيب څخه معاف کړل په کوم پارلمان کې چې پخپله جنګي جنايتکاران لاس بري وو . کله چې جنګي جنايتکارانو په پارلمان کې خپل ځانونه پخپله معاف وگڼل نو له واره ځینو لویډیخو رسنیو ددې جنايتکارانو د لا تشویق په موخه له دوی څخه یو څو کسان گړدیو میزونو ته راوبلل له هغې جملې د بي بي سي رادیو محقق رابلی و زه هم په بحث کې شریک وم ما د عيني واقعیتونوله مخې محقق ښه محکوم کړ له هغه سره بل منطق نه و ما ته وایي، چې (ما دست بالا داریم شما در خارج هستید از اینجا خبر ندارید).

اوس نوتاسو وواياست، چې ولي او د څه لپاره حامدکرزي داڅیرونکي لېوان وساتل واضع ده، چې دسولې د مخنوي لپاره اوس دادی ظاهر اوستم ، محقق او ضیاگی دکرزي پر خلاف نوی ایتلاف جوړوي خوزماپه فکر په حقیقت کې به کرزي هم پسې ولاړ وي مانا چېرې چې ښه وي دکرزي همهلته شپه وي . ددې ترڅنګ کرزي په دالسونوکلونوکی دملي مصلحت په نوم جنګي جنايتکاران دومره ونازول، چې ځینې یې هوایي کرښې لري، ځینو یې بانکونه لوت کړل، دځینو لپاره یې دافغان ویاړونو یوتاریخي مرکز (شیرپور) هوار کړ، ځینو ته یې د شهرکونو په نوم په زرهاوو هکتاره دولتي ځمکې ورکړې ترڅوله دي لاري شتمن شي، غیر منقوله شتمني په منقوله بدله او په دوبي اولویډیخه نړۍ کې بانکونه پرې وپرسوي .

- حامد کرزي ددولتي مقامونو او بی شمېره امتیازاتو تر څنګ جنګي جنايتکارانو ته د شخصي امنیتي کمپنیو په نوم دملېشوتشکیلات هم ومنل دا داسې ملېشي دي، چې دکرزي په کیسه کې لا نه دي عطانور یې په شمال کې لري، دین محمد (جرئت) که یاد مووي پخپلو ملېشو لوی څارنوال (ثابت) وډباوه همدا ډول امان الله گوزر خپلې بی مسولیته ملېشي په شخصي جاموکې په جمیل کرزي پسې ترپارلمان پورې دمظاهرچیانو په نوم را ورسولي بیاجمیل کرزي خپلې خبرې بېرته واخیستې او غوړونه یې ورته ونيول دي ته ورته نور بېشمېره غله د هیواد په نوروسیمو کې د شخصي امنیتي کمپنیو په نوم ملېشي لري دمظلومانو په مال او ناموس بی درېغه تېرې کوي ددغو ټولو گلگلمیریو تر څنګ کرزي په شمال کې د اربکیو په نوم داسې غیر ضروري تشکیلات رامینځ ته کړل، چې دشمالی سیمو په دودکې هیڅ نه وو ځکه خویي خلګ اوس تر دووسپوږمو رسولي دي .

دلته اړینه گڼم ولیکم، چې اربکي زموږ د هیواد په جنوب ختیځو سیمو کې له پخوا څخه دود وود هغوی کلیوالي نظامونه، اصول او اخلاق منل شوي او د درناوي وړ دي .

نږدې درې کاله مخکې کله چې دنیواکگرو په عمدي مورپو کې زیات ولسي وگړي په نښه شول نو ما د اربکيو یوه طرحه برابره او په ۲۰۰۸ ز کال داگست په شپاړسمه نېټه مې د مونشن بنارپه مرکز مارین پلاتخ کې دگران افغانستان د خپلواکي ۸۹ یمې کلیزې دلمانځنې په لاریون اومتینګ کې گډونوال ته بیان کړه زما طرحه په جرمني او پښتو ژبو چاپ شوې وه دمتینګ په گډونوالو وپېشل شوه مستند اسنادپه لاس لرم لویدیڅو رسنیو او ارگانونو هم تر لاسه کړي وه .

د اربکيو په اړوند زما طرحه د کلیوالي اصولو په رڼا کې له یو څه ځانگړو شرایطو سره برابره شوې وه خو له بده مرغه ، چې له هغې طرحې څخه شمالي ټلوالې یاخو حامد کرزي سو استفاده وکړه اود دودیزولو یوجرگوپه ډول یې د اربکيو درنې دندې اونوم ته هم زیان وراوڅیره به رالنده او له تاسوبه وپوښتم، چې دکرزي لخوا دداسې کړنو هدف سولې ته هرکلی دی او که دسولې مخنیوی؟

- لکه مخکې مې چې دولتي موقفونو ته اشاره کړې وه حامد کرزي دامریکایي الوتکو تر وزرو لاندې زېږېدلې جرگوري نه یوازې په بې مسولیتي سره پر هره چوکۍ سپاره کړل بلکې دفساد شین څراغ یې هم ورته روښان کړد هر چاچې څه له وسه کېدل یا کیري صرفه نه کوي حامد کرزي دفساد په ضد ډول ډول کمیسیونونه جوړ کړل خو دملیاردونو ملیاردونو له غلو څخه یې یو هم نه یوازې په لاس نه دی ورغلی بلکې پخپله حامد کرزي چې ځان ولسمشر هم بولي د میلیونونو ډالرو له غله مجاهد؟؟ صدیق چکري سره په پاکستان کې ملاقات وکړ پکه دا دي لا بله سپکه .

دافغانستان بانک مشر د ۱۷ میلیونو ډالرو له بدواخیستلو سره سره بریالی امریکاته وتښتېد دکابل بانک دوه مشر غله نیول شوي خو کورنۍ یې انگرېزانو تر لندنه پورې ورسولې زما په غالب گمان به په دې کې هم چکري لاس لري څو ورځې وروسته به دکابل بانک غله هم دکوم لغم له لاري لندن ته ورسیري دوی که ورسیري یانه خو د دوی نیونه به دکرزي په فاسده اداره یوه زره اثر هم ونه کړي دا ځکه چې په حقیقت کې کرزي دفساد مخه نیول نه غواړي که فسادورک شي بیاخو ولس راضي کیري ولس چې راضي شي بیا دسولې راتگ باوري کیري کوم څه چې کرزي خپله ورکه پکې ویني .

- دحامد کرزي بې ځایه کبر چې یوازې په پښتنو یې کولای شي هم ددې سبب شو، چې سوله مخ را وانه روي د بېلگې په ډول دوه کاله مخکې دلویې پکتیا یو څو قومي مشران دکرزي لیدلو ته ورغلي وو فضا خورا سره وه په اخیرکې یو مېلمه کرزي ته یو څه ويلي و، چې دلته یې یادول نه غواړم کرزي بیا دومره بې منطقه برخورد ورسره کړی و زه به دځینو قومي نظامونو له مخې هغه خبره دلته نه لیکم په ولله که یوکلینر هم کوم چاته داسې خبره وکړي .

تاسو باور وکړئ څومره، چې حامد کرزي دارن دی هغومره ناپوه هم دی ځکه خویي زموږ هیواد دپان او پیرانگ تر مینځ ودراره لنده دا، چې کرزي نه یوازې لویې پکتیا ته خیر نه دی رسولی بلکې د ټاکنو په موده یې ورسره کړي ژمنې هم ترسره نه کړي .

پکتیا وال واقعاً خوابدي دي دلته مې یو څه غیر ضروري ذهن ته راغلل خو خیر وبه یې لیکم هسې خو هم خبره

اورده شوه هغه دا، چې دکرزي يو بوټپاک دی تاسو يې هم پیژنئ دا دولتي او امریکایي درنامو
گوزارشونه په ورځ کې دوه درۍ وپېپانوته لیرې هغه کس زما وپېلاک ته دپکتیاوال په نوم دکرزي په
ملاتړ دومره ټیټي

تبصرې رالیري، چې بس نوخدای دی سړی کړي خودا ټولو ته مالومه ده چې کرزي له لویې پکتیا سره لوی
ظلم کړی دی دگردیز اوخوست لویه لارپه دالسو کلونوکې کرزي جوړه نه کړه کوم نورڅه خاص یې هم
دلویې پکتیا

لپاره نه دي کړي دمچغو د بریښنا بند لا همداسې پاته دی نو بیا به کوم روند پکتیا وال دکرزي په څنګ
زما په ضد دریري؟

مقصد د ولس خپه کول، دفساد زیاتول دا هغه څه دي، چې خلګ غرونو ته خېژوي کوم څه چې کرزی
غواړي .

- حامد کرزی بي له دي چې دخپلو خبرو او خپل ځان وزن ته وګوري په دومره لوړو مورچلو ډزې کوي، چې
سړی نور هم په ځان بي باوره کوي دبېلګې په ډول دمی میاشتي په نویستمه نېټه ناټوخلو د هلمند دنوزاد
ولسوالي سلام بازار په سیمه کې څوارلس تنګي ماشومان ووژل، لس پنځلس کسان یې نورزخمیان کړل له
دی ظالمانه بموري څخه وروسته ښاغلي کرزي زموږ دمظلوم ولس دغولولوپه موخه البته دخپلو بادارانوپه
دستورپخپلو بادارانو سخت لفظي گوزارونه وکړل پخوا به یې نرمه غېږ ورسره نیوه دا ځل ورته ببر شوی و .
کرزي اعلان وکړ، چې که ناټو بیا هم دملکي وګړو وژلوته دوام ورکړي نو افغانان به دوی ته د
نیواکګرو په سترګه ګوري ده وویل، چې تاریخ شاهد دی چې افغانانو له نیواکګرو سره څنګه چلند کړی دی .
دکرزي دا ډزې لویدیځوالو په مسخره بدلې کړې اودرویشته ورځې لا نه وې تېرې چې په همدې نوزاد
ولسواي ښکرورو بیابمونه وورول او زموږ ۲۶ تنو هلمندي خويندو اوورونو ته یې مرګ ژوبله واړوله
خوښاغلي کرزي غوږونه مړه واچول ته وا هیڅ پېښه هم نه ده شوي .

کرزی دا ځل له خپلو ناکاموسلاکارانو سره خورا مصروف ښکاري دی هڅه کوي، چې د راروانې عنعنوی
لوی جرګې تر پرانستلو پورې یو څو ځلي بیا هوائی ډزې وکړي او تر څنګ یې یوشمېر بي ایمانه کسان
عنعنوي جرګې ته دایران په کڅوړو تطمیع کړي تر څوهم دامریکایي اډو په اړوندزموږ دولس لاس او پښې
پرې وتړي، هم د ارګ په سوره کې خپل عمر نورهم پرې اوږدکړي ددی تر څنګ به کرزی یوشمېر
نور هیواد دښمن عناصر

داخل دملي وفاق په نوم په ځینو نویو تشکیلاتو ورننښاسي، په پارلمان کې به د پردیپالوموقف نورهم قوي
کړي څو دامریکایي اډو توطیه بي له کومې ستونځې ومنې .

کرزی داخل دعنعنوي لویې جرګې له لارې دمصري حسن مبارک په شان تر ډېرې مودې په ارګ کې پاتي
کېدل غواړي ځکه خو پخپلوارتجاعي اعمالوغواړي حالات کرکېچن پاته او دسولې راتګ ناممکین شي .

- که حامد کرزی واقعاً دسولې طرفدار وای دجنگي جنایتکارانو په ځای به یې دولس اړخ نیولی و خوده نه
دولس اړخ ونیو نه یې په ولس زړه وسوځېدکه نور څه یې په وس نه و استعفاً به یې کړې وه داشغالګروپه
دالس کلنه ظالمانه بموري، د لسګونو زروافغانانو په عام وژنه، دسپین فاسفورس لرونکو اویورانیم لرونکو
بمونو په غورځونه چې اوس په هغو سیمو کې معیوب ماشومان دنیا ته راځي باید ولس یې ملی پاڅون ته
را جګ کړی وای نه دا، چې دی ډزې کوي وایي :

تاریخ شاهد دی چی افغانانو له نیواکږو سره څنگه چلند کړی دی .

دخپلي ليکنې په ورسنيو کړينو کې حامد کرزي ته يوه انساني مشوره ورکوم، چې له عوام فريبي مخ واړوي له خپل کور، قام او ولس څخه دې پيل کړي که ولس يې خپل کړ خپل ژونداو بری به هم خپل کړي که نه هر څه به بايلي په پرديو نازېدل دخپل ځان وژل دي .

په اخبرکې دکرزي لخواغه موظف شوي بوټپاک ته دومره ليکم،که داخل يې زماپه ضديه بدلونومونوتبصري وليکلې کرزی به نور هم راباندي خراب کړي نور يې خوبه خپله .

قدرمنو لوستونکو!

بينه غوړم، چې ليکنه راڅخه اوږده شوه خو چاره نه وه بايدتاسو ته مې له سولي سره دحامد کرزي

ستونځې تشریح کړې وای ، چې ولې **کرزی له سولي سره وران دی .**

له درنو ويېپانو چلونکو څخه بيا هم يوه دوستانه هيله كوم، چې زما ليکنه تبصرو ته وړاندې نه کړي دا ځکه، چې له بده مرغه په افغانانو کې دزغم اوسياسي فرهنگ کچه خوراکنسته ده ځيني کسان په بدلونومونو دمثبتو نيوکو او مشورو په ځای يوازي توهين کوي زه نه وایم ، چې څوک دې زماپه ليکنه نيوکه نه کوي ودې کړي خو پخپل نوم له خپل تصوير اورشيني ايمل سره نه داچې په چادري کې په ماپسي خنجر گرزوي دانه دنارينو کار دی نه دبځينوو.

له حوصلي څخه مو دزره له تله مننه كوم

<http://nakhtar.bloguna.tolafghan.com/posts/۱۵۹۵۴>

ستاسو بېسمل